

>

Title: Issue regarding poor telecommunication services provided by BSNL in Jharkhand.

**श्री रवीन्द्र कुमार पाण्डेय (गिरिडीह) :** सभापति महोदय, झारखंड प्रदेश, खासकर गिरिडीह, कोडरमा, हजारीबाग, धनबाद, बोकारो आदि क्षेत्रों में बीएसएनएल का नेटवर्क इतना दयनीय है कि लाइन चलते-चलते अपने आप ही कट जाती है। फोन के दूसरी तरफ वाला व्यक्ति कहेगा कि लाइन इन्होंने काट दी है। हकीकत में हमारे क्षेत्र में बोकारो डिस्ट्रिक्ट का जरीडी ब्लाक है, जहां बिल्डी एक गांव है। यहाँ बंगाल का टावर पकड़ता है। पाँच वर्षों से हम लोग इस विषय को उठा रहे हैं। लेकिन इस पर कोई सुनवाई नहीं हो रही है। चाहे नियम 377 के तहत हो, ज़ीरो आवर में हो या ववैधन आवर में भी इस मुद्दे को हम लोगों ने उठाया है। हमारे अपने बेरमो प्रखण्ड में जो एक्सचेंज है, वहाँ थ्री-जी सिस्टम चालू होना था, लेकिन वह आज तक चालू नहीं हुआ। आपके माध्यम से मैं भारत सरकार से मांग करता हूँ कि इसे अविलम्ब ठीक किया जाए ताकि वहाँ की आम जनता को इसका लाभ मिल सके।